

ગુજરાતના મુખ્યમંત્રીઓ

૧) ડૉ. જીવરાજ મહેતા

(તા. ૧-૫-૧૯૫૯ થી તા. ૧૯-૯-૧૯૬૩)

ગુજરાત રાજ્યના પ્રથમ મુખ્યમંત્રી હતા. તેમના કાર્યકાળ દરમિયાન ઈ.સ. ૧૯૬૧માં પંચાયતી રાજનો કાયદો ઘડાયો અને તા. ૦૧-૦૪-૧૯૬૩થી તેનો અમલ થયો. તેમના નેતૃત્વ હેઠળ ઈ.સ. ૧૯૬૨માં ગુજરાત રાજ્યની વિધાનસભાની પ્રથમ ચૂંટણી યોજાઈ. તેમના સમયમાં ગુજરાત સહકરી મંડળી વિધેયક, ગુજરાત પંચાયત વિધેયક, ગુજરાત યુનિવર્સિટી બાબતોનું વિધેયક અને ફરજિયાત પ્રાથમિક શિક્ષણ વિધેયક જેવા અગત્યના કાયદાઓ ઘડવામાં આવ્યા.

૨) શ્રી બળવંતરાય મહેતા

(તા. ૧૯-૯-૧૯૬૩ થી તા. ૧૯-૯-૧૯૬૫)

તેમના સમયમાં ધુવારણ વીજમથકની શરૂઆત થઈ. દરેક જિલ્લામાં ઔદ્યોગિક વસાહતો અને વિસ્તારની સ્થાપના કરવામાં આવી. વડોદરામાં કોયલી રિફાઈનરી કાર્યરત થઈ. પેટ્રોકેમિકલ ઉદ્યોગની સ્થાપના થઈ. શેત્રુંજી, ભાદર અને દાંતીવાડામાં જળાશયો થયાં. તા. ૧૯-૦૯-૧૯૬૫ના રોજ કચ્છ સરહદે પાકિસ્તાને તેમનું વિમાન તોડી પાડતાં તેમનું અકાળ અવસાન થયું.

૩) શ્રી હિતેન્દ્રભાઈ દેસાઈ

(તા. ૧૯-૯-૧૯૬૫ થી તા. ૧૩-૫-૧૯૭૨)

તેમનામાં વહીવટી કુશળતા તથા રાજકારણી શાણપણનો સમન્વય થયો હતો. તેમના સમયમાં જમીન સુધારણા, સમાજ કલ્યાણ, પછાત વર્ગોનો વિકાસ, સહકાર અને સિંચાઈના ક્ષેત્રે નોંધપાત્ર પ્રગતિ થઈ. પછાત વર્ગના વિદ્યાર્થીઓને ફી-માફી, શિષ્યવૃત્તિઓ, મફત છાત્રાલય વગેરેની જોગવાઈ કરવામાં આવી. પારડીની ઘાસિયા જમીનના પ્રશ્નનો સુખદ ઉકેલ આવ્યો. એપ્રિલ, ૧૯૭૧માં માધ્યમિક શિક્ષણ મફત જાહેર કરવામાં આવ્યું.

૪) શ્રી ઘનશ્યામભાઈ ઓઝા

(તા. ૧૭-૩-૧૯૭૨ થી તા. ૧૭-૭-૧૯૭૩)

તેમના શાસન દરમિયાન ૧૫ ફેબ્રુઆરી, ૧૯૭૩માં ગુજરાત માધ્યમિક શિક્ષણ વિધેયક પસાર થતાં ખાનગી શિક્ષણ સંસ્થાઓના સંચાલનમાં ફેરફારો થયા. આદિવાસી જાતિઓના વિકાસ માટે ગુજરાત આદિજાતિ વિકાસ કોર્પોરેશનની રચના કરવામાં આવી. નાના ખેડૂતોને મહેસૂલમાંથી મુક્તિ, રૂરલ હાઉસિંગ બોર્ડની રચના વગેરે અંગેના કાયદા ઘડવામાં આવ્યા.

પ) શ્રી ચીમનભાઈ પટેલ

(તા. ૧૭-૭-૧૯૭૩ થી તા. ૯-૨-૧૯૭૪ તથા તા. ૪-૩-૧૯૯૦ થી ૧૭-૨-૧૯૯૪)

તેઓ સૌથી નાની ઉંમરના મુખ્યમંત્રી હતા. તેમણે નર્મદા યોજનાનો ઝડપી અમલ કરવાનો પ્રયાસ કર્યો. ઈ.સ. ૧૯૭૩-૭૪માં અજની અછતના કારણે રમખાણો થયાં અને નવનિર્માણનું આંદોલન થયું તથા તેમને ૯ ફેબ્રુઆરી, ૧૯૭૪ના રોજ રાજીનામું આપવાની ફરજ પડી. તેઓ તા.૦૪-૦૩-૧૯૯૦ના રોજ ફરી મુખ્યમંત્રી બન્યા. તેમણે 'નવા ગુજરાત'નું સ્વપ્ન સાકાર કરવા અનેક પ્રયત્નો કર્યા. તા. ૧૭-૦૨-૧૯૯૪ના રોજ હૃદયરોગના હુમલાથી તેમનું અવસાન થયું.

ફ) શ્રી બાબુભાઈ પટેલ

(તા. ૧૮-૦૬-૧૯૭૫ થી ૧૨-૩-૧૯૭૬)

તેમણે ગુજરાતમાં પ્રથમ બિનકોંગ્રેસી જનતા પાર્ટીની સરકારની રચના કરી. એ વખતે દેશમાં આંતરિક કટોકટી હોવા છતાં તેમણે સંતોષકારક કાર્ય કર્યું. ગ્રામ વિકાસ, આદિવાસી વિસ્તારોનો વિકાસ, ખેડૂતોના દેવાનો પ્રશ્ન, ઉદ્યોગોનું આયોજન, માતૃભાષામાં વહીવટ વગેરે પ્રશ્નોના ઉકેલ માટે તેમને સંનિષ્ઠ પ્રયત્નો કર્યા. ગરીબી દૂર કરવા માટે તેમણે 'અંત્યોદય યોજના' દાખલ કરી.

બ) શ્રી માધવસિંહ સોલંકી

(તા. ૨૪-૧૨-૭૬થી તા. ૧૧-૪-૭૭ અને ૬-૬-૮૦ થી ૬-૭-૮૫ તથા ૧૦-૧૨-૮૯થી ૯-૧૨-૮૯)

તેમના શાસન દરમિયાન ઉદ્યોગ, શિક્ષણ, વીજળી, સિંચાઈ વગેરે ક્ષેત્રે નોંધપાત્ર કામગીરી થઈ. પછાત વર્ગોને મદદ કરવા 'કુટુંબપોથી'ની પદ્ધતિ દાખલ કરવામાં આવી. ઔદ્યોગિક ક્ષેત્રે ગુજરાત આઠમાં સ્થાનેથી બીજા સ્થાને આવ્યું. સરકારે યુનિવર્સિટી સુધી કન્યા-કેળવણી મફત કરવાનું અગત્યનું પગલું ભર્યું. અનામત આંદોલન થતાં ૬ જૂલાઈ, ૧૯૮૫ના રોજ તેમને રાજીનામું આપવું પડ્યું. આ પછી તેમણે ભારત સરકારના વિદેશ મંત્રી તરીકે સેવાઓ આપી હતી.

૮) શ્રી અમરસિંહ ચૌધરી

(તા. ૬-૭-૧૯૮૫ થી તા. ૯-૧૨-૧૯૮૯)

તેઓ ગુજરાતના પ્રથમ આદિવાસી મુખ્યમંત્રી હતા. તેમણે ગુજરાતના કૃષિ અને ઔદ્યોગિક ક્ષેત્રે વિકાસ કૃત્ર જાળવી રાખવા પ્રયત્નો કર્યા. ૧૦૦ જેટલી સિંચાઈ યોજનાઓને મંજૂરી આપી. આદિજાતિ વિકાસ માટે અનેક પ્રયાસો કર્યા અને વિવિધ યોજનાઓ અમલી બનાવી.

૯) શ્રી છબીલદાસ મહેતા

(૧૭ ફેબ્રુઆરી, ૧૯૯૪થી ૧૪ માર્ચ ૧૯૯૫)

ઈ.સ. ૧૯૪૮માં તેઓ મુંબઈ રાજ્યની વિધાન પરિષદના સભ્ય તરીકે ચૂંટાયા. ઈ.સ. ૧૯૬૨ અને ૧૯૬૭માં ગુજરાત વિધાનસભાના સભ્ય તરીકે ચૂંટાયા. ઈ.સ. ૧૯૭૩માં ચીમનભાઈ પટેલના મંત્રીમંડળમાં જાહેર બાંધકામ વિભાગના મંત્રી અને ઈ.સ. ૧૯૯૦માં નાણાં મંત્રી બન્યા હતા. ચીમનભાઈ પટેલનું અવસાન થતાં ૧૭ ફેબ્રુઆરી, ૧૯૯૪ના રોજ તેઓ ગુજરાતના મુખ્યમંત્રી બન્યા તેમજ કાયદો અને વ્યવસ્થા જાળવવા પ્રયત્નો કર્યા.

૧૦) શ્રી કેશુભાઈ પટેલ

(૧૪ માર્ચ, ૧૯૯૫થી ૨૧ ઓક્ટોબર ૧૯૯૫)

ગરીબી રેખા નીચેની વ્યક્તિઓના ઉત્કર્ષ માટે તેમણે 'ગોકુળ ગ્રામ' યોજના શરૂ કરી. તેમણે ગુજરાત ઈન્ફર્મેશન ટેકનોલોજીની નીતિ જાહેર કરી.

૧૧) શ્રી સુરેશચંદ્ર મહેતા

(૨૧ ઓક્ટોબર, ૧૯૯૫થી ૧૯ સપ્ટેમ્બર, ૧૯૯૬)

ભારતીય જનસંઘના ઉમેદવાર તરીકે માંડવી બેઠક પરથી ચૂંટાઈને ઈ.સ. ૧૯૮૫થી ૧૯૯૦ સુધી વિધાનસભામાં પક્ષના નેતા રહ્યા. શ્રી ચીમનભાઈ પટેલની મિશ્ર સરકારના મંત્રીમંડળમાં ઉદ્યોગ અને ખાણ ખાતાના મંત્રી રહ્યા. ઈ.સ. ૧૯૯૫ની ચૂંટણીમાં માંડવી પરથી ચોથી વખત ધારાસભ્ય તરીકે ચૂંટાઈને શ્રી કેશુભાઈ પટેલના મંત્રીમંડળમાં નાણાં મંત્રી બન્યા.

કેશુભાઈ પટેલે રાજીનામું આપતાં શ્રી સુરેશભાઈ મહેતાની ઓક્ટોબર ૧૯૯૫ના રોજ ગુજરાતના મુખ્યમંત્રી તરીકે પસંદગી થઈ. ઓક્ટોબર, ૧૯૯૫ના રોજ ગુજરાતના મુખ્યમંત્રી બન્યા.

તેમણે અનુસૂચિત જાતિ જનજાતિની વિદ્યાર્થીનીઓને સાઈકલ આપવાની 'સરસ્વતી સાધના યોજના' શરૂ કરી.

૧૨) શ્રી શંકરસિંહ વાઘેલા

(૨૩ ઓક્ટોબર, ૧૯૯૬ થી ૨૭ ઓક્ટોબર, ૧૯૯૭)

તેમણે ગુજરાતની અસ્મિતા બાબતે વિશેષ રસ દાખવ્યો. ગુજરાતમાં જિલ્લાઓની પુનરચના કરી નવા જિલ્લાઓ અને તાલુકાઓ બનાવવામાં મહત્વનું યોગદાન આપ્યું.

૧૩) શ્રી દિલીપભાઈ પરીખ

(૨૮ ઓક્ટોબર, ૧૯૯૭ થી ૪ માર્ચ, ૧૯૯૮)

ઈ.સ. ૧૯૯૦ અને ૧૯૯૫માં ઘંધુકાની બેઠક પરથી ભાજપના ઉમેદવાર તરીકે વિધાનસભામાં ચૂંટાયા હતા. ઈ.સ. ૧૯૯૫માં કેશુભાઈ પટેલના મંત્રીમંડળમાં ઉદ્યોગ મંત્રી બન્યા હતા.

તેમના સમયમાં પાંચમું પગારપંચ લાગુ કરવામાં આવ્યું. તેમણે રાજ્યપાલ સમક્ષ નવમી વિધાનસભાના વિસર્જનની માંગણી કરી અને દસમી વિધાનસભાની ચૂંટણીઓ યોજવામાં આવી.

૧૪) શ્રી કેશુભાઈ પટેલ

(૪ માર્ચ, ૧૯૯૮થી ૭, ઓક્ટોબર ૨૦૦૧)

દસમી વિધાનસભાની ચૂંટણીમાં ભાજપને સ્પષ્ટ બહુમતી મળતાં ૪ માર્ચ, ૧૯૯૮ના રોજ તેઓ બીજી વાર ગુજરાતના મુખ્યમંત્રી બન્યા.

૧૫) શ્રી નરેન્દ્રભાઈ મોદી

ગુજરાતમાં નેતૃત્વ પરિવર્તનની માંગ થતાં તેઓ તા. ૭-૧૦-૨૦૦૧થી મુખ્યમંત્રી બન્યા.

૨૦૦૨ની અગિયારમી વિધાનસભાની ચૂંટણીમાં ભાજપને ૧૨૯ બેઠકો મળતાં તેઓ બીજીવાર મુખ્યમંત્રી બન્યા. ૨૦૦૭ની બારમી વિધાનસભાની ચૂંટણીમાં તેઓ સતત ત્રીજી વાર મુખ્યમંત્રી બન્યા. તેમણે ‘જ્યોતિગ્રામ યોજના’, ‘ચિંરજીવી યોજના’, ‘સુજલામ્ સુફલામ યોજના’, ‘વનબંધ કલ્યાણ યોજના’, ‘સાગરખેડુ યોજના’, ‘બેટી બચાવો અભિયાન’, ‘માતૃવંદના યોજના’, ‘સરસ્વતી સાધના યોજના’, ‘જ્ઞાનશક્તિ’, ‘જળશક્તિ’, ‘રક્ષાશક્તિ’, ‘ઊર્જાશક્તિ’, ‘જનશક્તિ’, ‘કૃષિ મહોત્સવ’, ‘ગરીબ કલ્યાણ મેળા’, ‘ઈ-ધરા’, ‘સ્વાગત ઓનલાઈન’, ‘નિર્મળ ગુજરાત’, ‘શહેરી વિકાસ’, ‘પ્રવાસન વર્ષ’, ‘ગ્લોબલ ઈન્વેસ્ટમેન્ટ સમીટ’, ‘ભારતના વિકાસ માટે ગુજરાતનો વિકાસ’ વગેરે કાર્યક્રમો દ્વારા ગુજરાતનો સર્વગ્રાહી સર્વોત્તમ વિકાસ સાધ્યો છે. વર્ષ ૨૦૧૨ની તેરમી વિધાનસભાની ચૂંટણીમાં ભાજપને ૧૧૫ બેઠકો મળતાં તેઓ સતત ચોથી વાર મુખ્યમંત્રી બન્યા. અને વર્ષ ૨૦૧૫માં ૧૫મી લોકસભાની સામાન્ય ચૂંટણીઓમાં ભાજપને ભારે બહુમતી મળતાં તેઓ દેશના પ્રધાનમંત્રી બન્યા.

૧૬) શ્રીમતી આનંદીબહેન પટેલ

૧૯૯૪માં રાજકીય કારકિર્દીનો પ્રારંભ કર્યો. રાજ્યસભાનાં સભ્ય તરીકે ચૂંટાઈ દિલ્હી ગયાં. સંસદમાં મહિલાઓના અધિકાર અને સલામતિ સંબંધી બાબતોને વાચા આપી ભારતના પ્રતિનિધિ તરીકે બેઈજિંગ (ચીન) ખાતે વિશ્વ મહિલા સંમેલનમાં ભાગ લીધો. ૧૯૯૮ની વિધાનસભાની ચૂંટણીમાં અમદાવાદના માંડલ વિધાનસભા ક્ષેત્રનાં પ્રથમ વાર ધારાસભ્ય બન્યાં અને કેશુભાઈના નેતૃત્વ હેઠળની ભાજપ સરકારનાં કેબિનેટ મંત્રી બન્યાં. ૨૦૦૨ની વિધાનસભા ચૂંટણીમાં પાટણથી સતત બીજી વાર ચૂંટણી જીતી શિક્ષણ, મહિલા અને બાળ-કલ્યાણ મંત્રી બન્યાં. ૨૦૧૨ની વિધાનસભાની ચૂંટણીમાં ચોથી વાર વિજયી બની મહત્વનાં પાંચ ખાતાનાં મંત્રી બની ગુજરાતને દેશનું ગ્રોથ એન્જિન બનાવવામાં અગત્યની ભૂમિકા ભજવી.


ગુજરાતના લોકપ્રિય મુખ્યમંત્રી શ્રી નરેન્દ્રભાઈ મોદી દેશના વડાપ્રધાન બનતાં આનંદીબહેને

ગુજરાતનું સુકાન સંભાળ્યું, ગુજરાતનું નેતૃત્વ સંભાળતાંની સાથે જ વહીવટી તંત્રને ગતિશીલ ગુજરાતનો મંત્ર આપીને કાર્ય એજન્ડા આપ્યાં અને ગુજરાતને તેજ રફતારથી આગળ ધપાવવા શ્રીમતી આનંદીબહેને મક્કમ પગલાં ભર્યાં.

૧૭) શ્રી વિજયભાઈ રૂપાણી

૮મી ઓગસ્ટ-૨૦૧૬થી તેમણે મુખ્યમંત્રી તરીકેનો પદભાર સંભાળ્યો હતો.

૬૯ રાજકોટ મત વિસ્તારમાંથી ધારાસભ્ય તરીકે ચૂંટાયેલા શ્રી વિજયભાઈ રૂપાણી-૨૦૦૬થી ૨૦૧૨ દરમિયાન રાજ્યસભાના સાંસદ, ૨૦૦૬માં પ્રવાસન નિગમના ચેરમેન, રાજકોટના મેયર, ૧૯૯૯ થી ૨૦૦૦ દરમિયાન સંકલ્પ પત્ર અમલીકરણ સમિતિ બોર્ડના ચેરમેન, ગુજરાત પ્રદેશ ભાજપના મહામંત્રી અને સામાજિક સંસ્થાઓમાં પ્રમુખ-મહામંત્રી, ૧૩મી વિધાનસભા દરમિયાન પૂર્વ મુખ્યમંત્રી શ્રીમતી આનંદીબહેન પટેલના નેતૃત્વમાં તેમણે વર્ષ ૨૦૧૪થી વાહન વ્યવહાર, પાણી પુરવઠો અને શ્રમ-રોજગાર વિભાગના મંત્રી તરીકે જવાબદારી સંભાળી હતી. ક્રિકેટ, નાટ્ય અને વાંચનનો શોખ ધરાવતા શ્રી રૂપાણીએ બી.એ. એલ.એલ.બી. સુધીનો અભ્યાસ કર્યો છે. વેપાર અને ઉદ્યોગ વ્યવસાય સાથે સંકળાયેલા શ્રી રૂપાણીનો જન્મ ૨ જુ ઓગસ્ટ, ૧૯૫૬માં બર્માના રંગૂન ખાતે થયો હતો. ૨૦૧૭માં વિધાનસભાની ચૂંટણીમાં ભારતીય જનતા પાર્ટીને બહુમતી મળતાં તેમણે ફરી એકવાર મુખ્યમંત્રી બની ગુજરાતની શાસનધુરા સંભાળી છે.



એક બુક, બધી પરીક્ષાઓ

તમામ પરીક્ષાઓ માટે
અત્યંત ઉપયોગી.

આજે જ વસાવો.

12 પાસ,
ગ્રેજ્યુએટ

સરકારી નોકરી માટેની તૈયારી કરવા હવે બહાર ક્યાંય જવાની જરૂર નથી...

અમદાવાદ, ગાંધીનગરની શ્રેષ્ઠ ફેકલ્ટીઝ આપના મોબાઈલમાં

લાખો વિદ્યાર્થીઓએ વખાણી

Quality એટલે


Crack GPSC

આ એપ ડાઉનલોડ કરી
ફ્રી કેમો વિડિયો જુઓ,
આપને ખરેખર લાગશે કે
કોઈ ક્લાસ કરવાની જરૂર જ નથી.

ઘરે બેઠાં તૈયારી કરો,

મોબાઈલ કે ટેબ્લેટ પરથી

ક્લાસમાં જ ભણતા હોય તેવો અનુભવ



YouTube / Crack GPSC

એક એપ, બધી પરીક્ષાઓ

UPSC, GPSC Class 1/2, PI, STI, PSI, ગુજ. શિક્ષણ સેવા, હિસાબી અધિકારી,
Dy. SO, ડે. મામલતદાર, તલાટી, બિનસચિવાલય કલર્ક, ફોરેસ્ટ ગાર્ડ/ઓફિસર,
કોન્સ્ટેબલ, મોટર વાહન નિરીક્ષક, TAT, TET, HTAT, Railway

ગૃહિણીઓ, ક્લાસ જોઈન ન કરી શકતા, સ્કૂલ-કોલેજના અભ્યાસ સાથે તૈયારી કરવા માગતા,
અંતરિયાળ વિસ્તારમાં રહેતા, મોંઘી ફ્રી ન ભરી શકતા, મેટ્રો સિટીમાં રહેવાનો ખર્ચ ન કરી શકતા,
અપડાઉન કરતાં કરતાં તૈયારી કરવા માગતા, રિવિઝન કરવા માગતા વિદ્યાર્થીઓ માટે ખાસ.

કોઈપણ સ્પર્ધાત્મક પરીક્ષાની તૈયારી
આટલી સરળ ક્યારેય નહોતી...

ડાઉનલોડ કરો **Crack GPSC** એપ
અને તૈયારી કરો ગમે ત્યારે, ગમે ત્યાંથી

76000 51070

